

45. Xewqa

Oh! kemm nixtieq li kont fuq xatt il-baħar,
fuq ir-ramel mimdud, artab, għaxxieqi,
bil-mewġ ferħan li waħda wara l-oħra
hdejja jnfirex kemm imissli sieqi!

’Ha tiġi l-fewġa bil-haxix imfewħa
xagħri thabbili u ttellagħli ’l fuq,
u l-qtar tal-ilma baħar wiċċi jreżzagħ
bil-bewsa kiesha ta’ benna li ttuq!

Oh! kemm nixtieq li kont fuq xatt il-baħar,
hemm hdejn il-blat b’harsa ta’ mqit iberraq;
il-gawwi jwerżaq waqt li fl-ilma jogħdos,
u raqda ftit mid-dieq lil qalbi tferraq.